

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துகள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

அன்பானவர்களே ! இந்த புதிய ஆண்டின் துவக்கத்திலே உங்கள் யாவரையும் இந்த எங்களது 'தெரிந்து கொள்ளப்பட்ட சந்ததியே' சபையின் பத்திரிக்கையின் வாயிலாக காண்பதில் பெருமகிழ்ச்சி அடைகிறேன். கடந்த ஆண்டு முழுவதும் தேவன் போதுமானவராக எல்லாவற்றிற்கும் எல்லாமாக இருந்து வழிநடத்தினார். அல்லேலூயா. இந்த வருடத்திலும் நம் யாவருக்கும் ஒரு தாயைப்போல, தகப்பனைப் போல, ஒரு குருவைப் போல இருந்து வழி நடத்துவாராக. எங்களது இளைய மகளின் திருமணத்தை தேவன் தாமே துவக்க முதல் முடிவு வரை பொறுப்பேற்று நடத்தினார். தேவனுக்கும், எங்களது அழைப்பை ஏற்று திருமணத்தில் கலந்து கொண்டு மணமக்களை ஆசீர்வதித்த கர்த்தருடைய பிள்ளைகள் ஒவ்வொருவருக்கும் எங்களது குடும்பம் சார்ந்த நன்றிகளைத் தெரிவித்துக் கொள்கிறோம். கிறிஸ்துவுக்குள்ளான உங்களின் அன்பை என்றும் மறக்கமுடியாது. அதற்காக தேவனைத் துதிக்கிறேன். வருகிற ஜனவரி 26-ஆம் தேதி ஒரு Special retreat அனுசரிக்க ஆவலாய் உள்ளோம். அதற்காக ஜெபித்துக் கொள்ளுங்கள்.

தேவப்பிள்ளைகளே ! உங்களின் ஜெபக் குறிப்புகளுக்காக நாங்கள் தனி ஜெபங்களிலும் உபவாச ஜெபங்களிலும் ஜெபித்து வருகிறோம். வெளிப்பாடுகள் தீர்க்க தரிசனங்களை தெரிவித்தும் வருகிறோம் என்பதைத் தெரிவித்துக் கொள்கிறேன். கர்த்தர் தாமே உங்கள் ஒவ்வொருவரையும் ஆசீர்வதித்து வழி நடத்துவாராக.

*"Wish you a Very Happy
New Year"*

- 2015 -

இப்படிக்கு,
கிறிஸ்துவின் பணியில்
உங்களின் அன்பு சகோதரி,

Sarah Vimal
(சாரா விமல்)

2015 - ஆம் ஆண்டின் வாக்குத்தந்த செய்தி

“என் கிருபையும் உடன்படிக்கையும்
அவனுக்காக”

எனக்கருமையான சகோதர! சகோதரிகளே!

உங்கள் யாவருக்கும் எங்கள் மனமார்ந்த புத்தாண்டு நல்வாழ்த்துக்கள் கூறி எழுதும் மடல். நலம். நலமறிய அவா. புதிய ஆண்டில் புதிய கிருபைகளை பெற்று புது உடன்படிக்கைக்கு உரியவர்களாய் நடக்க, நாமும் ஒரு உடன்படிக்கையை தேவனுடன் செய்துக் கொண்டு “2015” ஆண்டை துவங்குவோமாக. தேவனே தாமே இவ்வாண்டை நலமுடனும் ஆசீர்வாதத்துடன் இருக்க உதவி புரிவாராக.

இவ்வருட வாக்குத்தந்தத்தை பார்ப்போமாக : -

“என் கிருபையை என்றென்றைக்கும் அவனுக்காக காப்பேன். என் உடன்படிக்கை அவனுக்காக உறுதிப்படுத்தப்படும்”
(சங். 89 : 28)

எனக்கருமையான சகோதரரே ! சகோதரிகளே ! இந்த ஆண்டில் தேவன் கொடுக்கும் வாக்குத்தந்தத்தை கவனித்து பாருங்கள். அவனு(ளு)க்காக காப்பேன் மற்றும் உறுதிப்படுத்தப்படும் என்பதை கவனித்திருப்பீர்கள். ஆம். தனி நபருக்காக குறிக்கப்பட்டதை கவனிக்கலாம். உங்களுக்காக அவர் கிருபையை காப்பதாக குறிப்பிடுகிறார். கிருபை என்பதை அவரின் இரக்கத்தை அல்லது காப்பாற்ற நினைக்கும் நினைவுகள் என்று எடுத்துக் கொள்ளலாம்.

செய்தியை பார்ப்போமாக : -

கிருபை

அவரிடத்தில் அன்புகூர்ந்து அவருடைய கற்பனைகள் கைக்கொள்கிறவர்களுக்கோ 1000 தலைமுறை மட்டும் இரக்கம் செய்கிறவராய் இருக்கிறார். (யாத்.20:6) ஆம் “அந்த நல்ல தேவனிடத்தில் மனந்திரும்பினால் அவர் தமது முகத்தை உங்களை விட்டு விலக்குவதில்லை என்றார்கள். ஆம். நம்முடைய தேவனாகிய கர்த்தர் கிருபையும் இரக்கமுள்ளவர்.” (II நாளா 30:9)

அவர் உன்னை கைவிடவுமாட்டார் உன்னை அழிக்கவுமாட்டார். உன் பிதாக்களுக்கு கொடுத்த உடன்படிக்கையை மறக்கவும் மாட்டார். (உபா.4:31)ஆம். உன் தகப்பனாகிய ஆபிரகாமுக்கு நான் ஆணையிட்டதை நிறைவேற்றுவேன் என்று ஈசாக்குக்கு சொன்னார். அவர் கொடுக்கும் வாக்குறுதியை மறப்பதில்லை. ‘மனம் மாற அவர் மாந்தன் அல்ல’ (எண்.23:19). “அவர் சொல்ல ஆகும். அவர்

கட்டளையிட நிற்கும்” (சங்.33:9) மேலும் வேதம் சொல்லுகிறதை கவனிப்போமாக : “கர்த்தரை நம்புகிறவனையோ கிருபை சூழ்ந்துக் கொள்ளும்” (சங். 32:10).

இந்த கிருபையை சரியாக புரிந்து கொள்ளவேண்டும் என்றால் இஸ்ரவேல் ஜனங்களை வழி நடத்தியதை கோடிட்டு காட்ட விரும்புகிறேன்.

“அப்பொழுது இஸ்ரவேலரின் சேனைக்கு முன்னாக நடந்த தேவதூதானவர் விலகி அவர்களுக்கு பின்னாக நடந்தார். அவர்களுக்கு முன் இருந்த மேகஸ்தம்பம் விலகி, அவர்கள் பின்னே நின்றது.

அது எகிப்தியரின் சேனையும் இஸ்ரவேலரின் சேனையும், இராமுமுவதும் ஒன்றேடொன்று சேராதபடி அவைகள் நடுவில் வந்தது. எகிப்தியருக்கு அது மேகமாகவும், அந்தகாரமுமாய் இருந்தது. இஸ்ரவேலருக்கோ அது இரவை வெளிச்சமாக்கிற்று” (யாத். 14:19,20). ஒரே மேகம்தான் இஸ்ரவேலருக்கு வெளிச்சம் ஆனால் எகிப்தியருக்கு அந்தகாரமுமாய் காணப்பட்டது. ஆம், சத்துருக்களின் கண்களுக்கு உங்களை மறைத்து பாதுகாக்கிற தேவனாய் உள்ளார். சங்கீதக்காரன் கூறும்போது “என் ஜீவனுள்ள நாளெல்லாம் நன்மையும் கிருபையையும் என்னை தொடரும் என்றார்” (சங். 23:6)

“கர்த்தரோ யோசேப்போடே இருந்து அவன் மேல் கிருபை வைத்து, சிறைச்சாலை தலைவனுடைய தயவு அவனுக்கு கிடைக்கும்படி செய்தார்.”

“கர்த்தர் அவனோடே இருந்தபடியால் அவன் எதை செய்தானோ அதைக் கர்த்தர் வாய்க்கப் பண்ணினார்”. (ஆதி. 39:23).

உடன்படிக்கை

கிருபையை வழங்கும் கர்த்தர், அதாவது இரக்கத்தை காட்டவல்லவராய் உள்ளார். இதை செய்யவல்லவர், ஒரு மனிதனோடு உடன்படிக்கை செய்து, தான் தேவன் என்பதையும் சொன்ன காரியத்தை நிறைவேற்ற வல்லவர் என்றும் நிரூபிக்கக்கூடியவராய் உள்ளார்.

“கர்த்தர் ஆபிரகாமுடன் உடன்படிக்கை பண்ணி” கானான் தேசத்தை தந்தார். (ஆதி. 15:18) கர்த்தர் ஆபிரகாமோடே ஒரு உடன்படிக்கையை நீ திரளான ஜாதிகளுக்கு தகப்பனாக ஏற்படுத்தினபடியால் உன்பேர் ஆபிரகாம் எனப்படும்” (ஆதி. 17:4,5) கூறியபடியே செய்தார். மேலும் தேவனுடைய வார்த்தையானது “உன்பிள்ளையாகிய ஈசாக்கோடே நான் என் உடன்படிக்கையை ஏற்படுத்துவேன் என்றார்” (ஆதி.17:21) சொன்ன வண்ணமாக தலைமுறை தலைமுறையாக அவருடைய கிருபையும், உடன்படிக்கையும் உண்டு. உன் பிள்ளையோடு என்றவர் ; அதின்படி ஈசாக்குடன் பேசும்போது உன்னோடுகூட இருந்து உன்னை

ஆசீர்வதிப்பேன். உனக்கும் உன் சந்ததிக்கும் இந்த தேசங்கள் யாவும் தந்து, உன் தகப்பானாகிய ஆபிரகாமுக்கு இட்ட ஆணையை நிறைவேற்றுவேன். (ஆதி.26:3) ஆபிரகாம், ஈசாக்கு, யாக்கோபுடன் உடன்படிக்கை செய்த தேவன்; எகிப்தில் வேதனைப்படும் இஸ்ரவேலரின் பெருமூச்சை கேட்டு; ஆபிரகாம், ஈசாக்கு, யாக்கோபோடு செய்த உடன்படிக்கையை நினைவு கூர்ந்தார். (யாத்.2:24) அவர்கள் பரதேசிகளாய் தங்கின தேசமாகிய கானான் தேசத்தை கொடுப்பேன் என்று நான் அவர்களோடு உடன்படிக்கையை ஏற்படுத்துவேன் (யாத்.6:4) இப்படி பார்த்து கொண்டே போனால் அவர் கிருபையையும் உடன்படிக்கையும் பல தலைமுறைக்கு ஏற்படுத்துகிறவராய் உள்ளார்.

தவறிப் போவதில்லை

ஆபிரகாமை அழைத்து வந்து நீ வானத்தை அண்ணாந்து பார் நட்சத்திரங்களை எண்ண கூடுமானால் அவைகளை எண்ணு என்று சொல்லி, பின்பு அவனை நோக்கி உன் சந்ததி இவ்வண்ணமாய் இருக்கும் என்றார். (ஆதி. 15:5) அவர் கூறியதுபோலவே இல்லாதவைகளை இருக்கிறவைகளைப் போல அழைக்கிறவருமாகிய தேவனுக்கு முன்பாக நம்மெல்லாருக்கும் தகப்பானான் (ரோ. 4:17). ஆம், பிற்பாடு வந்த மோசேயை கொண்டு சொன்ன அவருடைய நல்வார்த்தைகளில் ஒன்றாகிலும் தவறிப்போகவில்லை. (1 இரா.8:56) அதுபோன்று சாலொமோன் கூறும்போது “என் தகப்பனாகிய தாவீது என்னும் உம்முடைய தாசனுக்குச் செய்த வாக்குத்தத்தத்தைக் காத்தருளினீர். அதை உம்முடைய வாக்கினால் சொன்னீர்; இந்நாளில் இருக்கிறபடி உம்முடைய கரத்தினால் அதை நிறைவேற்றினீர்” (1 இரா.8:24)

சாட்சிகளோடு தேவன் செய்த உடன்படிக்கையும், கிருபையையும் தனிப்பட்ட ஒருவருக்காக ஏற்படுத்தி தலைமுறை, தலைமுறையாக இரக்கம் செய்தவராய் இருப்பதைக் கண்டோம். இப்போதும் கிறிஸ்துவுக்குள் தேவனுடைய வாக்குத்தத்தத்தங்கள் யாவும் “இயேசு கிறிஸ்துவுக்குள் ஆம் என்றும் ஆமென் என்றும் இருக்கிறதே” (2 கொரி.1:20)

எனக்கருமையான சகோதர ! சகோதரிகளே ! 2015-ம் ஆண்டுக்கான வாக்குத்தத்தம் தனிப்பட்ட உன் ஒருவனு(ள்)க்காக ஏற்படுத்தப்பட்டது. அவர் இந்த ஆண்டு முழுவதும் உன்னை காப்பார். அவர் கிருபை என்றென்றைக்கும் அவனுக்காக காப்பார். மேலும் கூறப்படுகிற உடன்படிக்கையை உறுதிப்படுத்தும் விதத்தில் உன் தேவைகள் பூர்த்தியாகும். இதன் மூலம் தேவன் உன்னை ஆசீர்வதிக்கிறார் என்று அறியலாம். அபிரகாம், ஈசாக்கு யாக்கோபுடன் செய்த உடன்படிக்கையை நினைவு கூர்ந்து பார்த்து உன்னையும் நினைப்பார். கவலைப்படாதீர்கள். **“உங்களுக்கு புத்தாண்டு வாழ்த்துக்கள்”** ஆமென். அல்லேலூயா !

2014-ம் ஆண்டில் நிறைவேற்றின தீர்க்கதரிசனம்

அன்பான கர்த்தருடையவர்களே ! உங்களின் விசுவாச வளர்ச்சிக்கு ஏதுவாக கடந்த 2014 ஆம் ஆண்டு ஜனவரி 1 ஆம் நாள் கூறப்பட்ட தீர்க்கதரிசனங்களையும் அவை நிறைவேற்றின இடங்கள், நாள் முதலியவற்றை உங்களுக்காக பிரசுரித்து அனுப்பியுள்ளேன்.

(இதற்கான DVD-ஐயும் ஆதாரப்பூர்வமாக வெளியிட்டுள்ளோம். மேலும் இந்த புதிய 2015 ஆம் ஆண்டில் நடக்கவிருக்கிற காரியங்களை தேவன் எனக்கு வெளிப்படுத்தியவைகளையும் வெளியிட்டுள்ளோம். தேவைப்படுமாயின் வாங்கிப் பயனடையுங்கள். விசுவாசத்தை வளர்த்துக் கொள்ளலாம்.

இந்தியாவைக் குறித்து

✠ விண்வெளி ஆராய்ச்சியில் சாதனைகள் படைக்கும் வருடமாக இருக்கும் என்று கூறப்பட்ட தேவ வெளிப்பாட்டின் படியாக -

1. இந்தியா அனுப்பிய மங்கள்யான் (Mangalyan) என்ற விண்கலம் செவ்வாய் கிரகத்தை சென்றடைந்து புதிய சாதனை படைத்துள்ளது.

2. எடை அதிகமாயுள்ள விண்கலம் அனுப்பி வெற்றி பெற்றதினியித்தம் ஆட்கள் உள்ள விண்கலத்தை அனுப்ப பிரயாசப்பட்டுள்ளது.

✠ வட மாநிலங்களில் மத்திய பிரதேசத்திற்கு மேல் (கடகரேகை Tropic of Cancer) உள்ள மாநிலங்களில் பனிப்பொழிவு கூடுதலாக இருக்கும் என்று கூறப்பட்டபடி

பனிப்பொழிவு காஷ்மீரிலும், பனிமூட்டமாக டெல்லியிலும் கூடுதலாக இருந்தது.

✠ எல்லாத் துறைகளிலும் பெண்கள் முதலிடம் வகிப்பார்கள், சாதனை படைக்கும் பெண்கள் எழும்புவார்கள்.

1. தேவன் கூறினபடி, 2014-ல் காமன்வெல்த் விளையாட்டில் பெண்களுக்கான 10 மீட்டர் துப்பாக்கி சுடும் போட்டியில் “அப்புருவி” என்ற பெண் தங்கம் வென்றது.

2. கபடியில் பெண்கள் தங்கமெடல் பெற்றது.

✠ 5. வர்த்தக ரீதியான உடன்பாடுகள் சீனாவுடன் உண்டாகும்.

தீர்க்கதரிசனபடி செப்டம்பர் மாதத்தில் சீனாவுடன் 3 ஒப்பந்தங்கள் கையொப்பமானது.

✠ 11. இந்த ஆண்டு நடுங்கும் குளிரும், கடுமையான வெய்யிலும் ஏற்பட்டு வறட்சி உண்டாகும்.

வடமாநிலங்களில் கடுங்குளிர் இருந்ததை TV செய்தியிலும், செய்திதாளிலும் கண்டும், படித்தும் இருப்பீர்கள்.

✠ 13. ஆங்காங்கு பூமி அதிர்ச்சி ஏற்படும் இமயமலை பகுதிகளில் அழுத்தம் ஏற்படுவதால் வட மாநிலங்களில் நிலநடுக்கம் ஏற்படும்.

செப்டம்பர் மாதத்தில் 6.8 ரிக்டர் அளவு நிலநடுக்கம் வடஇந்தியாவின் பல பகுதிகளில் ஏற்பட்டது.

✘ 17. நம்நாட்டின் எல்லையோரங்களை அபகரிக்க பாகிஸ்தானும், சீனாவும் முயற்சிப்பதால் போருக்கான நிலை உருவாகும்.

ஆகஸ்டு 14- எல்லையோர பகுதியில், இராணுவ வீரர்களை பாகிஸ்தான் இராணுவம் சுட்டதினால் போர் மூளும் அபாயம் ஏற்பட்டு அமைதி பேச்சுகள் நடத்தப்பட்டது.

✘ 18. சாத்தானுக்கு கொஞ்சகாலம் தான் உண்டு என்று அறிந்து (வெளி 12:12) அநேகரை மரணத்துக்குள்ளாக்குவான். தற்கொலைகள் அதிகமாக காணப்படும்.

செப்டம்பர் மாத செய்தியின்படி இந்தியா தற்கொலைக்கு முதலிடமாக கணக்கெடுப்பு எடுக்கப்பட்டது.

தமிழ் நாட்டைக் குறித்து

✘ 7. ஆளும் கட்சி நாடாளுமன்ற தேர்தலில் 25-க்கு மேலான இடங்களை பெற்று முன்னிலையில் இருப்பார்கள்.

ஆளும் கட்சி 37 தொகுதிகளில் வெற்றியடைந்து.

✘ 14. கல்வியின் தரத்திற்கும் / விளையாட்டு துறைக்கும் முக்கியத்துவம் அளிக்கப்படும்

விளையாட்டு மேம்பாட்டிற்கு 35 கோடியும் தேசிய மாணவர்களின் பயிற்சிக்காக 12 கோடியும் உலக கபடி போட்டிக்கு கோடி மான்யம் வழங்கப்பட்டு முக்கியத்துவம் அளிக்கப்பட்டது.

✘ 17. கொலை, கொள்ளை சர்வ சாதாரணமாக இருக்கும், பெரிய வங்கி கொள்ளையை தடுக்க முன் எச்சரிக்கை எடுக்கப்படவேண்டும்.

கொலை, கொள்ளை சர்வசாதாரணமாக நடப்பதை பத்திரிகையில் படித்து அறிந்திருப்பீர்கள்.

✘ 18. காலத்திற்கு ஏற்ப தண்ணீராலும், கடுமையான வெய்யிலினாலும் பயிர் சேதாரம் ஏற்படும்.

தேவன் கூறினபடி, அக்டோபர் 14-ல் பெய்த மழையினால், 53 ஆயிரம் ஏக்கர் நிலப்பரப்பில் உள்ள பயிர்கள் சேதாரம் ஏற்பட்டது (உ-ம்) கோபிசெட்டி மற்றும் ஈரோடு பகுதிகளில் காணப்பட்டது.

✘ 20. வேலையில்லா திண்டாட்டம் / தொழிற்சாலை அடைப்பு / மருத்துவமனை சங்கங்களின் கோரிக்கை இப்படி பல தரப்பட்ட ஸ்டிரைக் ஏற்படும்.

வெளிப்பாட்டின் படி, நோக்கியா பேக்டரி மூடப்பட்டது. பிப்ரவரி 14 செவிலியர் போராட்டம் அநேகங்களில் காணப்பட்டது.

உலகத்தைக் குறித்து

✘ கடகரேகைக்கு மேலாக (Tropic of Cancer) மேற்புறமுள்ள நாடுகளில்

பனிபொழிவும் / மழையும் கூடுதலாக இருக்கும்.

என்ற தேவ தீர்மானப்படி, கடகரேகைக்கு மேல் உள்ள நாடுகளில் அமெரிக்கா, ஐரோப்பியா போன்ற நாடுகளில் கூடுதலான பனிபொழிவும், மழையும் இருந்தது.

✠ சமுத்திரத்தின் அடியில் உள்ள எரிமலைகள் இன்றும் குமறிய நிலையில் உள்ளது. இதனால் ஐப்பான், பிலிப்பைன்ஸ், இந்தோனேஷியா பகுதியில் சேதாரமாக உள்ளது, என்ற தேவவெளிப்பாடின்படி,

இந்தோனேஷியாவில் பிப்ரவரி 2014-ல் எரிமலை வெடித்தது. ஐப்பானில் ASO மற்றும் Onake என்கிற மலைகள் வெடித்தது. பிலிப்பைன்ஸ் நாட்டில் Mayon- எரிமலை வெடித்தது.

✠ ஆஸ்திரேலியாவின் வடக்கு பகுதியில் உள்ள தீவுகளில் தேவ கோபாக்கினை என்கிற தண்டனை உண்டாகும் என்ற வெளிப்பாட்டின்படி,

செப்டம்பர் மாதத்தில் ஆஸ்திரேலியா தீவுகள் புயலினால் பாதிக்கப்பட்டது.

✠ சீனாவின் ஒத்துழைப்பு வட கொரியாவுக்கு இருப்பதால் போர் ஒத்திகை பார்ப்பதால். அமெரிக்காவின் ஒத்துழைப்பு தென்கொரியாவுடன் இருக்கும் என்று கூறியபடி,

08.01.2014-ல் சீனா வடகொரியாவுக்கு ஒத்துழைப்பு செய்தி வெளிவந்தது.

✠ ஒரு (விண்கல்) பெரிய கல் பூமியின் ஒரு பகுதியில் விழும் காட்சியைக் காண்கிறேன் என்று தேவன் வெளிப்படுத்தின வண்ணம்,

07.01.2014-ன் செய்தியின்படி ஒரு பெரிய எரிக்கல் அட்லாண்டிக் சமுத்திரத்தில் வந்து விழுந்த செய்தியை அறிந்தோம்.

✠ 17. லூக் 17:26, 30-ன் நோவா காலத்தில் நடைபெற்றது போல மனுஷ குமாரன் வரும்போது ஜலத்தினாலும், அக்னியினாலும் அழிவு ஆங்காங்கு இருக்கும் என்ற வெளிப்பாடின்படி,

இந்தோனேஷியாவில் பலத்த வெள்ள பெருக்கும், காஷ்மீர் பகுதியிலும் வெள்ளம் பாதிக்கப்பட்டது.

✠ 21. சீனா தன் வர்த்தக உடன்படிக்கையை உலகளவில் விஸ்தரிப்படுத்தும் என்று கூறியபடி,

சீனா வர்த்தக ஒப்பந்தம் அநேக நாடுகளில் செய்தது. ஐரோப்பா, ரஷ்யா, ஆஸ்திரேலியா, இலங்கை, தென் ஆப்ரிக்கா நாடுகளில் வர்த்தக ஒப்பந்தம் செய்தது.

✠ 22. விஞ்ஞானம் பெருகி போவதால் (தானி 12:4) ஆளில்லா விமானங்கள் போருக்கு ஒத்திகை பார்க்கும் நிகழ்ச்சிகள் பாவைவன பகுதிகளில் நடைபெறும், என்ற தேவ வெளிப்பாட்டின்படி,

அமெரிக்கா F35 என்ற போர் விமானம் ஆளில்லாமல் அனுப்பப்பட்டு சோதனை மேற்கொண்டது.

டிசம்பர் மாதத்தில், ஈரானும் ஆளில்லா போர் விமானத்தை அனுப்பு சோதனை செய்தது.

✘ 23. வட அமெரிக்கா கலிப்போர்னியா, லாஸ்ஏஞ்சல்ஸ் பகுதியில் கடல் சீற்றம் உண்டாகும்.

ஆகஸ்டு மாதத்தில் கடல் சீற்றத்தினால் ஏற்பட்ட வெள்ள பெருக்கானது கலிப்போர்னியாவின் பல பகுதிகளில் நுழைந்து சேதாரம் உண்டு பண்ணியது.

✘ 18. சிரியா இரசாயன ஆயுத சோதனையில் ஈடுபடும். இதனை தொடர்ந்து எகிப்து, ஈரான், துருக்கி ஒத்துழைப்பு தரும் என்று கூறியபடி, 13.05.2014-ல் வந்த செய்தியின்படி சிரியா தீவிரவாதிகள் மீது இரசாயன குண்டுகள் வீசியது.

✘ 24. சீனா, இலங்கையில் வர்த்தக ரீதியான ஒப்பந்தத்துடன் அணு ஆயுத ஒப்பந்தத்தையும் செய்ய விரும்புகிறது. இதனால் இலங்கை தன் பொருளாதாரத்தை கூடிய விரைவில் இழக்கும் என்று கூறிய வெளிப்பாட்டின்படி,

இலங்கையானது சீனாவுடன் வர்த்தகரீதியான உடன்படிக்கை ஏற்படுத்தியது.

✘ 30. மாற்று கிரகத்து ஆட்கள் பூமிக்கு வந்து போகிற அடையாளங்களும் நம்பிக்கையும் மக்களிடையே உண்டாகும் என்று தேவன் வெளிப்படுத்தின்படி,

07.01.2014 செய்தியின்படி வேற்று கிரகவாசிகள் வந்து போவதாக கனடா நாட்டு முன்னாள் அமைச்சர் ஒப்புக்கொண்டார்கள். பிரிட்டனிலும் பறக்கும் தட்டு வந்து போனதை பற்றி தகவல் வந்தது.

✘ 31. எலும்பு வியாதியும், விவரம் காண இயலாத நோய் மக்களை தாக்கும் என்று கூறியப்படி,

அமெரிக்காவில் 14.11.2014-அன்றைய செய்தியின்படி பக்கவாதம் சம்பந்தமான வியாதியும், விவரம் காண இயலாத வியாதிகள் “எபோலோ” போன்ற வியாதி பரவியது.

✘ 8. ஜப்பானின் ஒரு பகுதியில் நில நடுக்கம் ஏற்படுவதால் அங்குள்ள கட்டிடங்கள் அசைவதை ஜனங்கள் கண்கூடாக கண்டு பயப்படுவதை காணமுடிகிறது என்ற வெளிப்பாட்டின்படி,

ஜப்பானில் 6.8 ரிக்டர் அளவிலான நிலநடுக்கம் நவம்பரில் ஏற்பட்டு பாதிப்புக்குள்ளானது.

✘ குவைத்தில் புரட்சி ஏற்படவும் கலவரம் எழும்பவும் வாய்ப்புள்ளது என்று கூறியபடி,

குவைத்தில் ஜுலை மாதத்தில் கலவரம் ஏற்பட்டது.

✘ 29. வானில் செலுத்தப்பட்ட விண்கலம் ஒன்று கோளாறு ஏற்பட்டு, பூமியில் விழும் அபாய செய்தியை கேள்விப்படுவீர்கள் என்ற தேவவெளிப்பாட்டின்படி,

அக்டோபர் 28-ல் நாசா அனுப்பிய என்கிற விண்கலம் நடுவானில் வெடித்து சிதறியது.

2015-ம் ஆண்டிற்கான தீர்க்கதரிசனம்

தேவனுக்கே மகிமை

தீர்க்கதரிசனத்தைக் குறித்து

உலகத்தில் உள்ள அனைத்து மானிடர்களும் (மக்கள்) அவருடையவர்கள். இக்காரியத்தை குறித்து அனைத்து தரப்பட்ட மக்களும் தேவன் ஒருவர் என்று விசுவாசிக்கிறார்கள். தம்முடைய பிள்ளைகள் என்கிற மக்களுக்கு உலகில் நடைபெற இருக்கிற சம்பவங்களை தீர்க்க தரிசனமாய் வெளிப்படுத்த விரும்புகிறார். இதனை எடுத்துரைக்கிற நான் ஜாதி, மதம், மொழி, நாடு என்று பிரிவினை பாராமல், கலகத்திற்கோ இடமில்லாமல் தேவ பார்வையில் இருந்து கூறுகிறேன். ஜனம் பொல்லாத வழியை விட்டு மனந்திரும்ப வேண்டும் என்று விரும்புகிறார். ஆமோஸ் தீர்க்க தரிசனத்தின் படியான காலத்திற்குள் இருக்கிறோம். இது கடைசி காலம். இதிலே ஞானம் விளங்கும் (வெளி.13 : 18, மற்றும் 17 : 9) என்ற வசனத்தின் படியாக தேவ வெளிப்பாட்டிற்கு போவோமாக.

ஆசிரியர் : சாரா விமல்

இந்தியாவைக் குறித்து

1. விஞ்ஞானம் முன்னேற்றம் முக்கியமாக வின்கோள்கள் தானியங்கி ஆளில்லா விமானம், ராடார் மற்றும் கப்பல்துறை போன்ற கருவிகளின் நவீன கண்டுப்பிடிப்பினால் உலகத்தின் ஈர்ப்பை கவரும்.
2. வர்த்தக ரீதியால் அந்நிய செலவாணிகள் பெருகும்.
3. மேலை நாட்டு கலாச்சாரங்களின் ஈர்ப்பினால் இந்திய கலாச்சாரம், தமிழர் கலாச்சாரம் சீர்கெட்டுப் போகும்.
4. தீவிரவாத இயக்கத்திற்கு இளைய தலைமுறைகள் பலியாகும் ஆள்சேர்ப்பு நடவடிக்கை மறைமுகமாக செயல்படும் காலம்.
5. வடமாநிலங்களில் குடிசை தொழில் போன்று வெடிப் பொருளும் / சிறிய அளவு ஆயுதங்களும் மறைமுக தொழிலாக நடைபெறும் கவனம் தேவை.

6. தென் மாநிலங்களில் கைத்துப்பாக்கிகள் ஏந்தியவர்கள் விதி முறைக்கும் கட்டுப்பாட்டுக்கும் அப்பார்பட்டவர்கள் உலாவும் தரிசனத்தை காணமுடிந்தது.
7. தற்கொலைகள் / விவாகரத்து என்பது தனிமனிதன் உரிமை என்று போராடி ஜீவனையும் வாழ்க்கையையும் இழப்பவர்கள் அதிகமாவார்கள்.
8. மனஅழுத்த நோய் (depression) மற்றும் மூளை சம்பந்தமான வியாதியினால் பாதிக்கப்பட்டவர்கள் அதிகமாக இருக்கும்.
9. போலியான வாழ்விற்கு பலியாகும் அநேக வாலிபர்களை காணலாம்.
10. குழப்பங்களும், கலகங்களும் கூடுதலாக இருக்கும்.
11. அதிநவீன ரக போர்கப்பல் மற்றும் நீர்மூழ்கி கப்பல்கள் தயாரிக்கப்படும்.
12. ஆன்மீகத்திற்கு பின்னாக கருந்திரை தொங்குகிறதை காண்கிறேன். ஆன்மீகத்தை கேட்கமாக கொண்டு துன்மார்க்கம் பெருகும்.
13. பலமுயற்சிகள் எடுத்தும் பணவீக்கத்தை குறைக்க முடியாது.
14. பங்களாதேஷ் கொல்கத்தா பகுதிகள் இயற்கையின் சீற்றங்களால் பாதிக்கப்படும்.

தமிழ் நாட்டைக் குறித்து

1. இந்த ஆண்டு அமோக விளைச்சலினால் விவசாயிகள் பலன் பெறுவார்கள்.
2. மாந்திரீகம் / பரிகாரம் போன்ற காரியங்களை நம்பி மோசம் போகும் மக்கள் (பெண்கள்) நிறையபேர் உண்டு. (தமிழ்நாட்டில் மட்டுமல்ல இந்தியாவில் ஏராளம் உண்டு)
3. Street Food, Junk Food போன்ற பதப்பட்ட ஆகாரங்களினால் உடல் நல கேடுகள் உண்டாகும்.
4. கடற்கரை ஓரப்பகுதிகளில் கடல்நீர் நுழையும் ஆபத்துண்டு.
5. கலாச்சாரம் கெட்டு பாவம் பெருகும் காலமாய் இருக்கும்.
6. கைத்துப்பாக்கி போன்ற ஆயுதங்கள் திருட்டுதனமாக நுழைந்து சீர்கேடுகள் விளைவிக்கப்படும்.

7. இப்போதுள்ள ஆட்சியில் “மறுமலர்ச்சி” உண்டாகும்.
8. இராஜா காலத்து பொக்கிஷங்கள் பூமியிலிருந்து கிடைக்கப்படும்.
9. போலி மருந்துகளினால் ஜனங்களுக்கு பாதிப்பு ஏற்படும். கவனம் தேவை.
10. கள்ளச்சாராயம், போதை மருந்துகளால் பாதிக்கப்படுபவர்கள் கூடுதலாக இருக்கும்.
11. எண்ணெய் கசிவு பூமிக்கடியில் இருப்பதை (கடற்கரை எல்லைகளில்) கண்டுபிடிப்பார்கள்.

உலகத்தைக் குறித்து

1. உலக பொருளாதாரம் நிலை சீர்படாத நிலை உருவாகும்.
2. எல்லா நாடுகளிலும் உள்ள ஆப்ரிக்காவின் பூர்வகாலத்து மக்களில் சந்ததியை ஒருங்கிணைக்கும் முயற்சி நடக்கும்.
3. மன்னர் ஆட்சிகள் உள்ள இடங்களில் புரட்சியும் போராட்டமும் உண்டாகும்.
4. ISIS தீவிரவாத இயக்கம் ஈராக்கையும், சிரியாவையும் மையமாகக் கொண்டு செயல்பட முனையும், விழிப்பு தேவை.
5. அமெரிக்காவுக்கு பொருளாதார நெருக்கடி உண்டாகும்.
6. உலக நாடுகளில் முக்கிய பங்குகளை வகிக்கிற தலைவர்களுக்கு ஆபத்துக்களை உருவாக்கும் ஆண்டாக இருக்கும்.
7. ஜெர்மனியில் வேலையில்லாத மக்களின் போராட்டம் உண்டாகும்.
8. பாலஸ்தீன இஸ்ரவேல் நாடுகளுக்கு இடையே அகழ்வாராய்ச்சி செய்வதிலும், சில புதைப்பொருட்களின் நிமித்தம் (சாலொமோன் காலத்து) உரிமை பிரச்சினைகள் ஏற்பட வாய்ப்புள்ளது.
9. இங்கிலாந்து, அமெரிக்கா, ஈராக்கு பகுதியில் இனப்பிரச்சினைகள் உண்டாகும். இது அநேக நாடுகளில் உண்டாகும்.
10. யோவான் 16:2-ன்படி “உங்களை கொலை செய்கிறவன், தான் தேவனுக்கு தொண்டு செய்கிறவனென்று நினைக்கும் காலம் வரும்” என இயேசு சொன்னதை உங்களுக்கு நினைவு படுத்துகிற காலம் இதுவே.
11. பசிபிக் தீவுகளின் பெரிய தீவுகள் தண்ணீரால் பிரிக்கப்படுகிற

காட்சியை கண்டேன்.

12. அனுப்பப்பட இருக்கிற ரஷ்ய விண்கலம் செயலிழந்து போகிறதை காணமுடியும்.
13. இலங்கை அரசியலில் மாற்றத்தை காணலாம்.
14. அயர்லாந்து, நார்வே, ஐரோப்பா போன்ற நாடுகளில் பனிபொழிவும் கடல் தண்ணீர் கூடுதலாகி சேதாரமும் அன்றாட வாழ்வும் பாதிக்கப்படும்.
15. இயற்கையை எதிர்க்கும் போராட்டம் மனிதனுக்கு கூடுதலாக இருக்கும். வான்வழி, கடல்வழி பயணங்கள் அடிக்கடி தடைப்படும். காணாமல் போகும் நிலையும் உண்டாகும்.
16. ஆஸ்திரேலியா, கனடா, அமெரிக்கா, இங்கிலாந்து, இந்தியா (பஞ்சாப்), ரஷ்யா போன்ற நாடுகளில் உள்ள விளை நிலங்களிலும் காலியிடங்களிலும் விவரம் புரியாத அடையாளங்கள் பதியப்பட்டிருக்கும்.
17. வளைகுடா நாட்டு மன்னருக்கும் விரோதமாக புரட்சிகாரர்கள் எழும்புவார்கள்.
18. மீள ஒரு சுனாமி போன்ற பேரலைகள் எழும்பி சேதாரம் உண்டாகும்.
19. சுமித்திரா, ஜாவா பகுதிகள் கடல் நீரினால் பாதிக்கப்படும்.
20. வானங்களில் அடையாளமும் அற்புத காட்சிகளும், இயற்கையினால் உண்டாகும் கல்மழையும், அமில மழை பெய்யும் காரியத்தை கேள்விப்படுவீர்கள்.

கிறிஸ்தவ சபைகளைக் குறித்து

1. ஆவியானவரின் காலம் இது. கடைசி காலமானபடியால் தேவ கிரியைகள் ஒரு சிலரை கொண்டு தேவன் நடப்பித்து மகிமைப்படுவார்.
2. ஆவியானவர் கிரியை செய்தும், திருப்பதியடையாமல் சோர்வும், பலவீனமும் தாக்கும்.
3. ஆதி அன்பை இழந்தவர்களாய், தேவனை பார்ப்பதிலும் மற்றவர்களை பார்ப்பவர்களாய் குறை கூறுகிறவர்களாய் இருப்பார்கள்.
4. கலாத்தியா நாட்டு சபைப்போலாவும் கொரிந்து பட்டின சபைப் போலவும் காணப்படும்.

5. தெரிந்து கொள்ளப்பட்டவர்களும், வஞ்சிக்கப்படுவார்கள்.
6. கர்த்தருடைய பிள்ளைகளுக்கு சோதனைகள் ஏற்படும் காலத்தின் துவக்கம்.
7. தானியேல் 11:35-ன்படி அநேகர் விழுந்துப் போகிற காலமாயிருக்கும்.
8. சாத்தான் ஜனங்களிடையே நுழைந்து லோத்துகாலம் போலவும் / சோதோமின் அக்கிரமம் போலவும் செயல்படுத்துவான்.
9. ஒவ்வொருவரும் தங்களை நீதிமான்களாகவும் பரிசுத்தவான் களாகவும் காட்டிக் கொள்ளுவார்கள்.

பொது குறிப்பு

1. எரிமலைகளின் சீற்றமும் நீர் சேதாரமும் தொடர்ந்து இருக்கும்.
2. சீதோஷ்ண நிலைகளை கணக்கிட இயலாதபடி, காலத்திற்கு ஏற்ப இயற்கை நிலைக்காணப்பட்டது.
3. சமாதானம் இழந்து சத்தியம் தள்ளுபடி ஆகும் காலமாக இருக்கும்.

வாங்கி பயனடையுங்கள்

ஆவிக்குரிய வெளிப்பாடுகள் அடங்கிய புத்தகங்கள் முதன் முறையாக ஒவ்வொரு வசனங்களுக்கும் வெளிப்பாடு கொடுத்து சபைக்கும் இயேசுவுக்கும் சம்பந்தபடுத்தி எழுதின உன்னத பாட்டின் விளக்கவுரையான

1. உன்னதமன்னா புத்தகம் - விலை ரூ. 120/-
2. மறைந்துள்ள பலியாகிய இயேசு- விலை ரூ. 70/-

படித்து பயனடையுங்கள்! ஜனங்களை ஆதாயப்படுத்துங்கள் !



கீழ்ப்படிந்தேன் . . . குணமானேன் . . .

வயிற்றுவலியால் மிகவும் துடித்தேன். Ambulance வைத்து என்னை CMC Hospital-க்கு கொண்டு சென்றார்கள். அங்கு X-ray, injection, tablets என எல்லா treatment-ம் கொடுத்து அனுப்பினார்கள். வீட்டுக்கு வந்த பின்பும் வலி குறையவே இல்லை. Pastor அவர்களை phone-ல் contact செய்து ஜெபிக்கக் கூறினேன். வயிற்றின் மேல் பகுதியிலிருந்து 4 inch தள்ளி ஜெப எண்ணெயை வயிற்றில் Press செய்வது போல் வைத்து side- படுத்துக் கொள்ளுங்கள், கவலைப்பட வேண்டாம், இது பிசாசின் கிரியைதான். கர்த்தர் ஜெயம் தருவார் என்று கூறினார். அவரின் வார்த்தைக்கு கீழ்ப்படிந்து நான் அதே போல் செய்தேன். அதுவரை தான் எனக்கு நினைவு உள்ளது. கண்களைத் திறந்து பார்த்தபோது தான் எனக்கு தெரியவந்தது. நான் ஆழ்ந்த தூக்கத்தில் வலியை மறந்து தூங்கியிருக்கிறேன். அதற்குப் பிறகு வலி என்பது சிறிதளவுகூட இல்லை. Pastor 1998-ல் எனக்கு ஒரு ஆலோசனை கூறினார். நான் கீழ்ப்படியவில்லை. 2001-ல் ஒரு ஆலோசனை கூறினார். நான் கீழ்ப்படியவில்லை. இதினிமித்தமாக என்னுடைய ஆசீர்வாதம் சாபமாக (கடனாக) மாறி இன்றுவரை கஷ்டப்பட்டுக் கொண்டிருக்கிறேன். இனிமேலும் நான் அப்படி இருக்கக்கூடாது என்று Pastor சொன்ன instruction-ஐ அப்படியே follow செய்தேன். சுகம் பெற்றேன். சுகம் தந்த தேவனுக்கு ஸ்தோத்திரங்கள் உண்டாவதாக. ஜெபித்த Pastorக்கு என் நன்றிகள்.

Bro. Augustine - Vellore.

பெலவீனம் நீங்கியது

எனக்கு திடீரென பெலவீனம் ஏற்பட்டு Pastor அவர்களை அதிகாலையில் phone-ல் கூப்பிட்டு ஜெபிக்கக் கூறினேன். எனக்காக அவர் ஜெபித்தார். அதன் பிறகு அவர் ஜெபித்துக் கொடுத்த எண்ணெயைக் குடித்தேன். என் பெலவீனங்கள் நீங்கி சுகம் பெற்றேன். அல்லேலுயா !

Bro. Peter Padmanabhan, KGF.

வருமுன் எச்சரிப்பும், அற்புத சுகமும்

எங்கள் வீட்டிற்கு Pastor அவர்கள் ஜெபிக்க வந்தபோது, ஜெப நேரத்தில் உங்களுக்கு வயிற்றில் ஒரு பிரச்சினை வரவிருக்கிறது என்று வெளிப்படுத்தினார். அதன் பிறகு பயப்படாதீர்கள் நான் ஜெபித்திருக்கிறேன் என்றும் கூறினார். அவர் கூறிய வண்ணமே எனக்கு

வயிற்றில் வலி வந்தது. எதுவுமே சாப்பிட முடியாது. இரவில் தூங்கவே முடியாது. கஷ்டப்பட்டு எது சாப்பிட்டாலும் allergy ஆகி கண்கள், உதடுகள் வீங்கி விடும். வயிற்றில் ஒரு பிரச்சினை வரவிருக்கிறது என்று Pastor கூறினாரே அது என்னவாக இருக்கும் என்று எனக்குள் - அவிசுவாசமாக அடிக்கடி அதையே நினைப்பதுண்டு. அதின் பலனால் நிறைய கஷ்டங்களை அனுபவித்து Allopathy, Homeopathy, Siddha என treatment எடுத்து vex -ஆகி இனிமேல் எந்த மாத்திரையும் சாப்பிட போவதில்லை Pastor தான் கூறினாரே பயப்படாதீர்கள், நான் ஜெபிக்கிறேன் என்ற வார்த்தையை நினைவுகூர்ந்து Prayer Oil-ஐ விசுவாசத்துடன் குடித்தேன். அதிலிருந்து எனக்கு நல்ல சுகம் கிடைத்தது, நான் நன்றாக இருக்கிறேன். அல்லேலூயா.

Sr. Ethel Rose - Vellore.

எந்தக் கஷ்டம், நஷ்டம் இல்லாமல் . . .

எனது இளைய மகளுக்கு ஜூரம், வாந்தி மற்றும் வயிற்று வலியால் துடிக்கிறாள் ; வந்து மகளை அழைத்துச் செல்லுங்கள் என்று School லிலிருந்து Phone வந்தது. மகளை டாக்டரிடம் காண்பித்த போது, appendicitis ஆக இருக்கலாம் என treatment கொடுத்து அனுப்பிவிட்டனர். இரவில் மீண்டும் அதே பிரச்சினையினால் துடித்தால், Pastor அண்ணனை Phone-ல் contact செய்து ஜெபிக்கக் கூறினேன். அவர் ஜெபித்து, ஆண்டவருடைய கரம் குடல் பகுதியை தொட்டு சரி செய்கிற காட்சியைப் பார்க்கிறேன், நன்றாக உறங்குவாள். காலையில் பார் எல்லாம் சரியாகிவிடும் என்று கூறினார். அதே போல நன்கு உறங்கி எழுந்தான். வலி எங்கே போனது என்று தெரியாது. Operation பண்ண வேண்டியிருக்கும் என்று Doctor கூறினபோது, மனமுடைந்து போனேன். ஆனால், ஆண்டவர் Pastor அண்ணன் மூலமாக அற்புதத்தைச் செய்து சுகத்தைத் தந்தார். தேவனுக்கு கோடான கோடி ஸ்தோத்திரங்கள் உண்டாவதாக.

Bro. Edward - Vellore

ஜனவரி 2015 மாதத்திற்கான

வாக்குத்தந்தம்

“கர்த்தர் அவர்களுடைய பெலன் அவரே தாம் அபிஷேகம் பண்ணினவனுக்கு அரணான அடைக்கலமானவர்”

(சங். 28:8)

செய்திச் சீதறல்

1. சட்டக் கல்வியின் தரத்தை மேம்படுத்த பார் கவுன்சில் முன்வரவேண்டும், உச்சநிதிமன்ற நீதிபதி இப்ராஹிம் கலிபுல்லா கருத்து.
2. இந்தியாவிற்கு கல்வி கற்க வரும் பூடான் நாட்டு மாணவர்களுக்கு வழங்கப்படும் கல்வி உதவித்தொகையை இரட்டிப்பாக்க குடியரசுத் தலைவர் பிரணாப் முகர்ஜி ஆணை.
3. உலகப் பொருளாதாரத்தில் இந்தியாவின் நிலைகுறித்து பிரதமரின் பதிலை அறிய இருப்பதாக லண்டன் பிரதமர் அறிவிப்பு.
4. பாகிஸ்தான் பிரதமர், 30 ஆண்டுகளுக்கு முன்பு பெற்ற ரூ. 350 கோடி பணத்தை திரும்ப கொடுக்க வேண்டும் என லாகூர் உயர்நீதிமன்றம் அதிரடி உத்தரவு.
5. சீனா - பாகிஸ்தான் இடையே 20 புதிய ஒப்பந்தங்கள் கையெழுத்தாயின.
6. பாஸ்போர்ட் கிடைக்க ஆதார் அட்டை கட்டாயம் - மத்திய அரசின் வெளியுறவுத்துறை அமைச்சகம் தெரிவித்துள்ளது.
7. பறவை, விலங்குகளால் விமானத்திற்கு ஆபத்து வராமல் இருக்க 18 விமான நிலையங்களில் ஆய்வு மேற்கொள்ள திட்டம்.
8. பெண் சிசுக்கொலையைத் தடுக்க மக்களிடம் மனமாற்றம் வேண்டும் - மேனகா காந்தி.
9. இமயமலையை விட தமிழ்மொழி பெரியது - உத்காண்ட் அமைச்சர் தருண் விஜய் பெருமிதம்.
10. தீவிரவாதத்தை ஒடுக்க மரண தண்டனை அவசியம் - பாகிஸ்தான் இராணுவ தளபதி.

அவசர ஜெப உதவிக்கு

“ஜெபக்குறிப்புகளை, கடிதங்களை அனுப்ப
மற்றுமொரு வாய்ப்பு”

E-Mail victorvimalcga@yahoo.com

Edited & Published by : Mrs. Sarah Vimal

Designed at : Uni Graphics, Vellore-1.

Printed at : Unity Printers, Vellore-1.